

QORTI CIVILI – PRIM'AWLA

IMHALLEF:

ONOR. DR. GINO CAMILLERI, LL.D.

SEDUTA tal-4 ta' Mejju, 2001.

Citazzjoni numru 597/01GC

C. Cini & Sons Ltd.

Vs

Super Master Ltd.

Il-Qorti;

Rat ic-citazzjoni li biha is-socjeta attrici, wara li

ppremettiet:-

Illi is-socjeta konvenuta hija debitrici tas-socjeta attrici fis-somma ta' erbat elef sitt mija wiehed u tmenin lira sbatax-il centezmu (Lm4681.17c) dovuta bhala prezz ta' prodotti tal-merca mibjugha u konsenjati skond l-annessi prospetti markati Dok. A u Dok. B;

Illi is-socjeta konvenuta baqghet inadempjenti ghalkemm kienet mitluba biex thallas l-ammont fuq indikat;

Illi jissussistu l-elementi kollha rikjesti biex jigu applikati l-Art. L67 et sequitur tal-Kap. 12 tal-Ligijiet ta' Malta;

Talbet ghalhekk lis-socjeta konvenuta tghid ghaliex m'ghndiex din l-Onorabbli Qorti:-

1. Tiddeciedi l-kawza bid-dispensa mis-smiegh a tenur tal-Art. 167 et sequitur tal-Kap. 12 tal-Ligijiet ta' Malta; u

2. Tikkundanna lis-socjeta konvenuta biex thallas lis-socjeta attrici s-somma ta' erbat elef sitt mija wiehed u tmenin lira sbatax-il cententezmu (LM4681.17c) dovuta bhala prezz ta' p[rodotti tal-merca mibjugha u konsenjati.

Bl-ispejjes, komprizi dawk tal-mandat ta' sekwestru kawtellatorju prezentat kontestwalment ma dan l-att, u bl-imghax legali mid-data tan-notifika ta' din ic-citazzjoni, kontra is-socjeta konvenuta li giet ingunta ghas-subizzjoni.

Rat l-affidavit tas-socjeta attrici u id-dokumenti l-ohra;

Rat li is-socjeta konvenuta debitament notifikata fiz-zmien preskritt mill-ligi baqhet kontumaci u fis-seduta tallum imsejjha tlett darbiet lanqas ma deheret;

Peress li fic-cirkostanzi it-talbiet kif dedotti fic-citazzjoni jidhru gustifikati u jidher wkoll li hemm lok li is-sentenza tinghata illum stess, bid-dispensa tas-smiegh tal-kawza skond il-procedura tal-artikolu 167 et sequitur tal-Kodici ta' Organizzazzjoni u Procedura Civili;

Tiddeciedi billi tilqa it-talbiet tas-socejta attrici kif dedotti fic-citazzjoni bl-imghaxijiet legali u bl-ispejjes kontra is-socjeta konvenuta.

Imhallet

Deputat Registratur

